



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ : ១០៩ អនក្រ.បក



អនុក្រឹត្យ

ស្តីពី

**ការរៀបចំនិងការប្រព្រឹត្តទៅរបស់ក្រុមប្រឹក្សាវេទនាស្រ្តី
នៃបេឡាជាតិសន្តិសុខសង្គម**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី៦ ខែកញ្ញា ឆ្នាំ២០១៨ ស្តីពី
ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពី
ការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែល
ប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែល
ប្រកាសឱ្យប្រើច្បាប់ស្តីពីការបង្កើតក្រសួងការងារនិងបណ្តុះបណ្តាលវិជ្ជាជីវៈ
- បានឃើញព្រះរាជក្រមលេខ នស/រកម/០១៩៦/០៦ ចុះថ្ងៃទី២៤ ខែមករា ឆ្នាំ១៩៩៦ ដែល
ប្រកាសឱ្យប្រើច្បាប់ស្តីពីការបង្កើតក្រសួងសុខាភិបាល
- បានឃើញព្រះរាជក្រមលេខ នស/រកម/១១១៩/០១៨ ចុះថ្ងៃទី២ ខែវិច្ឆិកា ឆ្នាំ២០១៩ ដែល
ប្រកាសឱ្យប្រើច្បាប់ស្តីពីរបបសន្តិសុខសង្គម
- បានឃើញព្រះរាជក្រឹត្យលេខ នស/រកត/០៥២០/៥៨២ ចុះថ្ងៃទី៣០ ខែឧសភា ឆ្នាំ២០២០ ស្តីពី
ការបង្កើតបេឡាជាតិសន្តិសុខសង្គមជាគ្រឹះស្ថានសាធារណៈរដ្ឋបាល
- បានឃើញអនុក្រឹត្យលេខ២៨៣ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០១៤ ស្តីពីការរៀបចំនិង
ការប្រព្រឹត្តទៅរបស់ក្រសួងការងារនិងបណ្តុះបណ្តាលវិជ្ជាជីវៈ
- បានឃើញអនុក្រឹត្យលេខ៦៧ អនក្រ.បក ចុះថ្ងៃទី២២ ខែតុលា ឆ្នាំ១៩៩៧ ស្តីពីការរៀបចំនិង
ការប្រព្រឹត្តទៅរបស់ក្រសួងសុខាភិបាល

- បានឃើញអនុក្រឹត្យលេខ១៩៦ អនក្រ.បក ចុះថ្ងៃទី៣០ ខែវិច្ឆិកា ឆ្នាំ២០២០ ស្តីពីការរៀបចំនិងការប្រព្រឹត្តទៅរបស់បេឡាជាតិសន្តិសុខសង្គម (ប.ស.ស.)
- យោងតាមសំណើរបស់រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈនិងរដ្ឋមន្ត្រីក្រសួងសុខាភិបាល

សម្រេច
ជំពូកទី១
បទប្បញ្ញត្តិទូទៅ

មាត្រា ១ .-

អនុក្រឹត្យនេះកំណត់អំពីការរៀបចំនិងការប្រព្រឹត្តទៅរបស់ក្រុមប្រឹក្សាវេជ្ជសាស្ត្រនៃបេឡាជាតិសន្តិសុខសង្គម ដែលសរសេរជាអក្សរកាត់ថា **ក.វ.ប.ស.** ដើម្បីធានាលើកកម្ពស់គុណភាពនិងប្រសិទ្ធភាពនៃការផ្តល់សេវារបស់មូលដ្ឋានសុខាភិបាលដែលបានចុះកិច្ចព្រមព្រៀងជាមួយ**ប.ស.ស.** ។

មាត្រា ២ .-

អនុក្រឹត្យនេះមានវិសាលភាពអនុវត្តចំពោះមូលដ្ឋានសុខាភិបាលដែលបានចុះកិច្ចព្រមព្រៀងជាមួយ**ប.ស.ស.** និងមូលដ្ឋានសុខាភិបាលឬអង្គភាពដែលពាក់ព័ន្ធនឹងការផ្តល់សេវាសុខាភិបាលជូនសមាជិក**ប.ស.ស.** ។

ជំពូកទី២
សមាសភាពរបស់ក.វ.ប.ស.

មាត្រា ៣ .-

ក.វ.ប.ស. មានសមាសភាពដូចខាងក្រោម៖

- | | | |
|---|------|--------------------|
| ១- តំណាងក្រសួងការងារនិងបណ្តុះបណ្តាលវិជ្ជាជីវៈ | ១រូប | ប្រធាន |
| ២- តំណាងក្រសួងសុខាភិបាល | ១រូប | អនុប្រធាន |
| ៣- ឥស្សរជនមានបទពិសោធពាក់ព័ន្ធនឹងវិជ្ជាជីវៈវេជ្ជសាស្ត្រ | ៨រូប | សមាជិក |
| ៤- ប្រធាននាយកដ្ឋានសេវាមូលដ្ឋានសុខាភិបាលនៃ ប.ស.ស. | | សមាជិកអចិន្ត្រៃយ៍។ |
- សមាសភាពជាក់ស្តែងនៃ**ក.វ.ប.ស.** ត្រូវតែងតាំងដោយសេចក្តីសម្រេចរបស់រាជរដ្ឋាភិបាល។

មាត្រា ៤ .-

បេតិកភាពសមាជិក**ក.វ.ប.ស.** ត្រូវជ្រើសរើសក្នុងចំណោមមន្ត្រីរាជការឬឥស្សរជនដែលមានលក្ខណសម្បត្តិនិងបទពិសោធដូចខាងក្រោម៖

- មានសញ្ជាតិខ្មែរ
- មានសញ្ញាបត្រពាក់ព័ន្ធនឹងវិជ្ជាជីវៈវេជ្ជសាស្ត្រនិងបទពិសោធការងារយ៉ាងតិច១០(ដប់)ឆ្នាំ
- ពុំធ្លាប់ទទួលការផ្ដន្ទាទោសពីបទមជ្ឈិមឬបទឧក្រិដ្ឋ។

ប្រធាន**ក.វ.ប.ស.** ដែលជាតំណាងក្រសួងការងារនិងបណ្តុះបណ្តាលវិជ្ជាជីវៈ គឺជាឥស្សរជនដែលមានសញ្ញាបត្រឯកទេសនិងបទពិសោធក្នុងវិជ្ជាជីវៈវេជ្ជសាស្ត្រ។

បេតិកភណ្ឌឥស្សរជនដែលមានចែងក្នុងមាត្រា៣នៃអនុក្រឹត្យនេះត្រូវស្នើឡើងដោយអគ្គនាយកនៃ**ប.ស.ស.** ដោយមានការយល់ព្រមពីក្រុមប្រឹក្សាភិបាលនៃ**ប.ស.ស.**។

សមាសភាពផ្សេងទៀតនៃ**ក.វ.ប.ស.**ត្រូវមានអាណត្តិ៥(ប្រាំ)ឆ្នាំ លើកលែងតែសមាជិកអចិន្ត្រៃយ៍។

ជំពូកទី៣

តួនាទីនិងភារកិច្ចរបស់ក.វ.ប.ស.

មាត្រា៥.-

ក.វ.ប.ស.មានតួនាទីនិងភារកិច្ចដូចខាងក្រោម៖

- ត្រួតពិនិត្យ តាមដានការអនុវត្តកិច្ចព្រមព្រៀង និងវាយតម្លៃគុណភាពសេវារបស់មូលដ្ឋានសុខាភិបាល ដែលបានចុះកិច្ចព្រមព្រៀងជាមួយ**ប.ស.ស.**
- ពិនិត្យនិងផ្តល់យោបល់លើលក្ខខណ្ឌនិងគុណសម្បត្តិរបស់មូលដ្ឋានសុខាភិបាលដែលស្នើសុំ ចុះកិច្ចព្រមព្រៀងជាមួយ**ប.ស.ស.**
- សិក្សា រៀបចំ និងកែសម្រួលតារាងកំណត់កម្រិតនៃការបាត់បង់សមត្ថភាពការងារអចិន្ត្រៃយ៍សម្រាប់ ផ្នែកហានិភ័យការងារ
- ពិនិត្យនិងសម្រេចលើការកំណត់កម្រិតនៃការបាត់បង់សមត្ថភាពការងារអចិន្ត្រៃយ៍របស់សមាជិក **ប.ស.ស.**ដែលទទួលរងហានិភ័យការងារ ដែលមិនមានចែងក្នុងតារាងកំណត់កម្រិតនៃការបាត់បង់ សមត្ថភាពការងារអចិន្ត្រៃយ៍ តាមសំណើរបស់គ្រូពេទ្យទទួលស្គាល់ដោយ**ប.ស.ស.**
- សិក្សា ស្រាវជ្រាវ និងលើកសំណើរៀបចំលិខិតបទដ្ឋានគតិយុត្តស្តីពីការកំណត់ប្រភេទជំងឺវិជ្ជាជីវៈ
- ត្រួតពិនិត្យនិងសម្រេចលើស្ថានភាពពិការនិងជំងឺរ៉ាំរ៉ៃនៃសិទ្ធិវន្តធនលាក់ឧត្តរជីវីនិងសិទ្ធិវន្តសោធន ឧត្តរជីវី
- សិក្សានិងសម្រេចស្ថានភាពទទួលបានភាពឬប្រភេទជំងឺវិជ្ជាជីវៈ
- សិក្សានិងកំណត់លក្ខខណ្ឌឬស្ថានភាពទូទៅដែលតម្រូវឱ្យមានអ្នកថែរក្សានិងអ្នកថែទាំសម្រាប់ ផ្នែកហានិភ័យការងារ
- សិក្សា រៀបចំ ពិនិត្យ និងផ្តល់យោបល់លើការកែសម្រួលយន្តការទូទាត់ថ្លៃសេវាព្យាបាលនិងថែទាំ វេជ្ជសាស្ត្រ
- ពិនិត្យនិងផ្តល់យោបល់លើការជ្រើសរើសគ្រូពេទ្យទទួលស្គាល់ដោយ**ប.ស.ស.**
- បំពេញភារកិច្ចផ្សេងៗទៀតដែលអគ្គនាយកនៃ**ប.ស.ស.**ប្រគល់ជូន។

ជំពូកទី៤

ការប្រព្រឹត្តទៅរបស់ក.វ.ប.ស.

មាត្រា៦.-

ក.វ.ប.ស.មានរបបប្រជុំសាមញ្ញប្រចាំត្រីមាសតាមការអញ្ជើញរបស់ប្រធាន។ ក្នុងករណីចាំបាច់ ប្រធានអាចកោះប្រជុំវិសាមញ្ញ។

នៅពេលប្រធាន**ក.វ.ប.ស.**អវត្តមានឬមានធុរៈចាំបាច់ ប្រធានអាចផ្ទេរសិទ្ធិជូនអនុប្រធានដឹកនាំប្រជុំជំនួសបាន។

កិច្ចប្រជុំ**ក.វ.ប.ស.**អាចប្រព្រឹត្តទៅបានលុះត្រាតែមានវត្តមានសមាជិកលើសពី៥០%នៃចំនួនសមាជិកសរុប។

សេចក្តីសម្រេចរបស់**ក.វ.ប.ស.**អាចយកជាការបានលុះត្រាតែមានសំឡេងឯកច្ឆ័ន្ទនៃសមាជិកដែលបានចូលរួមប្រជុំ។

មាត្រា៧..

នាយកដ្ឋានសេវាមូលដ្ឋានសុខាភិបាលនៃ**ប.ស.ស.**ជាលេខាធិការដ្ឋាននៃ**ក.វ.ប.ស.**។

មាត្រា៨..

ក.វ.ប.ស.អាចបង្កើតគណៈកម្មការបច្ចេកទេសចំពោះកិច្ចតាមការចាំបាច់ ដោយសេចក្តីសម្រេចរបស់ប្រធាន**ក.វ.ប.ស.**។

ក្នុងករណីចាំបាច់ **ក.វ.ប.ស.**អាចអញ្ជើញគ្រូពេទ្យជំនាញឬអ្នកឯកទេសដើម្បីផ្តល់យោបល់លើកិច្ចការរបស់ខ្លួនបាន បន្ទាប់ពីមានការឯកភាពពីអគ្គនាយកនៃ**ប.ស.ស.**។

មាត្រា៩..

ការចំណាយសម្រាប់អនុវត្តភារកិច្ចរបស់**ក.វ.ប.ស.**គឺជាបន្ទុករបស់**ប.ស.ស.**ដែលកំណត់ដោយសេចក្តីសម្រេចរបស់ក្រុមប្រឹក្សាភិបាលនៃ**ប.ស.ស.**។

មាត្រា១០..

ក.វ.ប.ស.មានសិទ្ធិប្រើត្រារបស់**ប.ស.ស.** ដើម្បីដំណើរការការងាររបស់ខ្លួន។

**ជំពូកទី៥
អន្តរប្បញ្ញត្តិ**

មាត្រា១១..

រាល់លិខិតបទដ្ឋានគតិយុត្តដែលពាក់ព័ន្ធនឹងគណៈកម្មការវេជ្ជសាស្ត្រនៃ**ប.ស.ស.**ដែលមានពីមុនមក ត្រូវមានអានុភាពអនុវត្តបន្តទៅមុខទៀតរហូតដល់មានលិខិតបទដ្ឋានគតិយុត្តថ្មីមកជំនួសស្របតាមអនុក្រឹត្យនេះ។

**ជំពូកទី៦
អវសានប្បញ្ញត្តិ**

មាត្រា១២..

ប្រកាសរួមលេខ០៨៨/០៩ កប/ប្រ.ក ចុះថ្ងៃទី២៧ ខែមេសា ឆ្នាំ២០០៩ ស្តីពីការបង្កើតគណៈកម្មការវេជ្ជសាស្ត្រនៃបេឡាជាតិរបបសន្តិសុខសង្គម និងបទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះត្រូវទុកជានិរាករណ៍។

មាត្រា ១៣ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ រដ្ឋមន្ត្រីក្រសួងសុខាភិបាល រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធនិងអគ្គនាយកបេឡាជាតិសន្តិសុខសង្គម ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃព្រហស្បតិ៍ ១៤ ខែ ឧសភា ឆ្នាំ ២០២១ ត្រីស័ក ព.ស. ២៥៦៥
ធ្វើនៅរាជធានីភ្នំពេញ ថ្ងៃទី ២១ ខែ កក្កដា ឆ្នាំ ២០២១



សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន

សម្តេចអគ្គមហាសេនាបតីតេជោនាយករដ្ឋមន្ត្រីសូមហត្ថលេខា

រដ្ឋមន្ត្រី

ក្រសួងការងារនិងបណ្តុះបណ្តាលវិជ្ជាជីវៈ

រដ្ឋមន្ត្រី

ក្រសួងសុខាភិបាល

អ៊ិត សំហេង

ស៊ីម ស៊ីនហេង

អន្លេងទទួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចអគ្គមហាសេនាបតីតេជោនាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវឧបនាយករដ្ឋមន្ត្រី
- ជូនមាត្រា ១៣
- រាជកិច្ច
- ឯកសារ កាលប្បវត្តិ